


تعلیم کا آغاز جامعہ محمدیہ چوک نیائیں ضلع گوجرانوالہ سے کیا۔ اس کے علاوہ آپ جامعہ سلفیہ فیصل آباد، مدرسہ ضیاء القرآن منڈی چشتیاں، جامعہ شرعیہ دال بازار گوجرانوالہ اور جامعہ حنفیہ نصرہ الحق نسبت روڈ لاہور میں بھی زیر تعلیم رہے۔

1968 میں آپ نے دارالعلوم تقویۃ الاسلام پیش محل روڈ لاہور سے سند فراغت حاصل کی۔ اس مدرسہ میں یزدانی صاحب نے شیخ الحدیث حضرت مولانا حافظ محمد اسحاق رحمانی رحمۃ اللہ علیہ سے بخاری شریف پڑھی اور اپنی کلاس میں اول آئے۔ اس موقع پر مدرسہ کے ناظم مولانا سید ابوبکر غزنوی نے خصوصی انعام سے نوازا۔ مولانا یزدانی شہید کی خوش بختی کیلئے کہ انہیں بڑے عظیم اساتذہ کرام سے اکتساب علم کا موقع ملا۔ ان کے اساتذہ کے نام یہ ہیں۔ مولانا حافظ محمد اسحاق، شیخ الحدیث مولانا عبداللہ گوجرانوالہ، مولانا بہاؤ الدین، مولانا عطاء اللہ حنیف، حافظ محمد بنیامین، حافظ عبدالرشید گوہڑوی، مولانا عبدالواحد دیوبندی، اور حافظ مختار احمد۔ رحمہم اللہ تعالیٰ

ان اساتذہ سے انہوں نے تفسیر، حدیث، فقہ، منطق، فلسفہ، ادب، صرف و نحو، کلام، عروض، میراث، اور مناظرہ کے علوم پڑھے۔ فراغت کے بعد وہ 1968 سے 1970 تک حمید پور کلاں میں خطیب رہے۔ 1970 سے مارچ 1987 تک 17 سال جامع مسجد الہمدیث کا موکنی ضلع گوجرانوالہ میں حضرت شاہ عبدالغنی رحمۃ اللہ کی جگہ خطابت کے فرائض سرانجام دیتے رہے۔ مولانا



شہید رحمۃ اللہ علیہ خطابت کے اونچے مقام پر فائز تھے انہوں نے اپنے وعظ کی اثر آفرینی اور شریعی گفتار سے ہزاروں لوگوں کے سقاوند باطلہ کی اصلاح کی اور ان لوگوں کو توحید و سنت کا عامل بنایا۔ ان حالات و واقعات کو دیکھتے ہوئے بلا مبالغہ کہا جا سکتا ہے کہ یزدانی رحمۃ اللہ علیہ صاحب فن خطابت کے شہسوار اور دعوت دین کے بہت بڑے داعی تھے۔

مولانا یزدانی شہید رحمۃ اللہ علیہ جون 1947ء کو پل شاہ دولہ ضلع گوجرانوالہ میں پیدا ہوئے۔ آپ کے والد کا نام عبداللہ تھا جو کہ اس علاقے کے جید عالم تھے۔ ان کے 6 بیٹے ہوئے ان میں یزدانی مرحوم کا نمبر دوسرا تھا۔ مولانا یزدانی شہید رحمۃ اللہ علیہ کے والد نے ویسے تو اپنے دوسرے بیٹوں کی بھی اچھی دینی تربیت کی لیکن شہرت دوام مولانا یزدانی رحمۃ اللہ علیہ کے حصے میں آئی۔ یزدانی شہید نے دینی ماحول میں شعور کی آنکھ کھولی اور علم و فضل کی گود میں دینی تعلیم و تربیت کی منزلیں طے کیں۔

مولانا یزدانی شہید رحمۃ اللہ علیہ نے دینی

مولانا حبیب الرحمن یزدانی شہید رحمۃ اللہ علیہ اپنے دور کے بے مثال خطیب، نڈر و بیماک، مبلغ اسلام اور بلند پایہ عالم دین تھے۔ انہوں نے توحید و سنت کی اشاعت میں تن دہن کی بازی لگا دی اور لوئے الملام کی پروا کئے بغیر ہمیشہ ثابت قدمی سے سرگرم عمل رہے۔ جو تعلیم انہوں نے اپنے عالی قدر بزرگوں اور اساتذہ سے حاصل کی تھی اس پر عمل پیرا ہو کر نیک نام ہوئے۔ مولانا یزدانی رحمۃ اللہ علیہ کی زندگی قابل رشک تھی، انہیں توحید پھیلانے کے جرم میں قید و بند کی صعوبتیں بھی برداشت کرنا پڑیں۔ اور مخالفین کے ظلم و جور کا بھی سامنا کرنا پڑا۔ ہر موقع پر وہ صبر و استقامت کا پیکر بن کر رہے اور پہلے سے بھی زیادہ عزم و ہمت سے توحید بیان کی۔ وہ کاروان حریت کے معزز رکن اور جماعت الہمدیث کے حدی نوان تھے۔ مرکزی جمعیت الہمدیث پاکستان کے راہنما اور علامہ احسان الہی ظہیر شہید رحمۃ اللہ علیہ کے دست و بازو تھے۔ بلاشبہ انہوں نے پاکستان میں جماعت الہمدیث کی تعمیر و ترقی میں اہم کردار ادا کیا، اور دور دراز علاقوں میں پہنچ کر جماعت کی دعوت کو پہنچایا۔ مولانا یزدانی

یزدانی شہید شاہ عبدالغنی مرحوم سے متاثر تھے۔ انہوں نے انہی کا اسلوب خطابت اپنایا۔ آپ قادر الکلام واعظ اور بلند آہنگ خطیب تھے۔ جوش و جذبہ سے بڑی ولولہ انگیز تقریر کرتے، قرآنی آیات، اور احادیث کثرت سے سناتے اور سماں باندھ دیتے۔ ان کا وعظ سن کر سامعین پر وجد طاری ہو جاتا اور وہ یزدانی صاحب کی تقریر سے متاثر ہوئے بغیر نہ رہتے۔ یزدانی صاحب توحید کا وعظ پورے دھڑلے اور بیباکی سے کہتے۔ مخالفین کو یہ بات کب گوارہ تھی۔ اب یزدانی صاحب کا وعظ مخالفین کو کھٹکنے لگا۔ انہوں نے اوچھے جھکنڈے استعمال کرنا شروع کئے۔ 14 اگست 1984 کو یزدانی صاحب تحریک پاکستان کے حوالے سے مقالہ پڑھنے کیلئے لاہور کیلئے گھر سے نکلے۔ کاموگی لاری اڈا پر کرائے کے قاتلوں نے آپ پر پتھروں سے حملہ کر دیا اور آپ کو شدید زخمی کر کے فرار ہو گئے۔ یزدانی صاحب مہینہ بھر ہسپتال میں زیر علاج رہے اللہ نے شفا بخشی اور آپ صحت یاب ہو گئے۔

صحت یابی کے بعد آپ نے پہلے سے بھی زیادہ بہادری و جرات سے توحید بیان کرنا شروع کر دی۔ اور پہلے ہی خطبہ جمعہ میں واضح طور پر فرمایا کہ ”کوئی یار یا اغیار یہ نہ سمجھیں کہ شاید اس حملے کے بعد یزدانی کا حوصلہ پست ہو جائے گا۔ ان شاء اللہ پہلے سے بھی بڑھ کر اللہ کی توحید اور نبی کی سنت کی پاسداری کروں گا۔ اس میدان میں کسی قسم کی کوتاہی، سستی اور بزدلی کا مظاہرہ نہیں کیا جائے گا۔ بلکہ اب تو دل سے موت کا خوف بھی نکل چکا ہے

کیونکہ میں موت کی وادی سے واپس آیا ہوں۔ موت کا چہرہ اور قبر کا دروازہ دیکھ کر آیا ہوں۔ یہ ان لوگوں کی بھول ہے کہ یزدانی کو ڈرایا اور دھمکایا جا سکتا ہے۔ رب کائنات کی توفیق شامل حال ہوئی تو میں قریہ قریہ، بہتی بہتی اور نگر نگر پہنچ کر پہلے سے بھی زیادہ ہمت اور مستعدی کے ساتھ اللہ کی توحید اور نبی کی سنت بیان کروں گا۔ اس راہ میں جو بھی تکلیف آئے گی وہ ہمارے لئے نجات بنے گی، اللہ اللہ کیسا ایمان ہے اور یہی مومن کی شان ہے مولانا یزدانی بڑے بڑے جلسوں اور کانفرنسوں کی روح رواں ہوا کرتے تھے۔ ان کی مقبولیت کا عالم یہ تھا کہ آنے والے دنوں کی مسلسل دو دو ماہ کی تاریخیں بک ہوتی تھیں۔ اسلام دشمن عناصر نے جب دیکھا کہ ان کا وار اس مرد جری پر کارگر ثابت نہیں ہوا تو انہوں نے دوستی کے روپ میں یزدانی صاحب کے خورد رسالہ اکلوتے فرزند کو قوت بخش ٹیکوں کے بہانے زہریلی دوائیں دے دے کر ختم کر دیا۔ یہ ان پر دوسرا حملہ تھا لیکن یہ اللہ تعالیٰ پر ایمان رکھنے والا صابر و شاکر عالم اور مرد مجاہدان مصائب کے باوجود میدان سے نہیں ہٹا۔ اور کتاب و سنت کی تبلیغ میں اسی لکار اور اسی جوش و خروش سے اپنا سفر طے کرتا رہا۔ ”مولانا یزدانی“ شہید نے تحریک ختم نبوت، اور تحریک نظام مصطفیٰ میں بھی اپنے علاقے میں بھرپور کردار ادا کیا اور قید و بند کی صعوبتیں برداشت کیں۔ 25 مارچ 1977ء کو آپ گرفتار کر لئے گئے۔ اور ایک ماہ ضلع جھنگ کی جیل میں قید رہے۔ 23 اپریل 1977ء کو ان کی رہائی عمل میں آئی۔ دوسری بار 1986ء میں

آپ کو گرفتار کیا گیا اور تیسری بار فروری 1987ء میں پابند سلاسل کئے گئے۔ یہ گرفتاری دو ماہ کیلئے تھی مگر علامہ احسان الہی ظہیر شہید کی کوشش سے گورنمنٹ نے آپ کو 32 گھنٹے بعد رہا کر دیا۔ اس رہائی پر ڈی۔ سی گوجرانوالہ کو سخت ندامت ہوئی وہ آپ کو دو ماہ نظر بند رکھنا چاہتا تھا۔ رہائی کے بعد ڈی۔ سی گوجرانوالہ نے آپ کو کہا کہ مولانا آپ بڑے خطیب ہیں۔ آپ چھوٹے چھوٹے دیہات میں تقریر کیلئے نہ جایا کریں۔ تو یزدانی صاحب فرمانے لگے اگر میری جماعت کا ایک فرد بھی کسی جنگل، میں بستا ہو تو میں وہاں بھی پہنچ جاؤں گا۔ ان الفاظ سے اندازہ کیا جا سکتا ہے کہ یزدانی صاحب کس قدر مسلک کی تڑپ اور تبلیغ کا جذبہ رکھتے تھے۔ وہ صاحب علم عالم دین تھے۔ ان کے مطالعہ کی حدود وسعت پذیر تھی۔ ان کی ذاتی لائبریری تفسیر، حدیث فقہ اور اس سے متعلق کتب سے مزین تھی۔ وہ دقیق اور پیچیدہ مسائل کو چٹکیوں میں حل کر دیتے۔ مسلکی غیرت ان میں کوٹ کوٹ کر بھری ہوئی تھی۔ مسلک اہلحدیث کے بارے بڑے نازک خیال رکھتے تھے اور مخالف سے کوئی بات سننا گوارا نہ کرتے تھے۔ مناظرہ و مجادلہ کے فن سے واقف تھے۔ انہوں نے اہل بدعت کے علماء کے ساتھ کئی کامیاب مناظرے اور بحثیں کیں۔ سیاسی طور پر بھی وہ سوجھ بوجھ رکھنے والے نہایت ذکی و فطین مدبر تھے۔ جماعت میں ان کے مشوروں کو خاص اہمیت دی جاتی تھی۔ آپ مرکزی جمعیت اہلحدیث (علامہ گروپ) کے نائب ناظم اعلیٰ تھے۔ اس

منصب پر انہوں نے جماعت کی ترقی کیلئے خوب کام کیا۔
مولانا یزدانی شہید نے خطابت کے میدان میں جو شہرت حاصل کی اس کے باوصف وہ تحریر و نگارش کی طرف نہ آسکے۔ البتہ ان کے خطبات 3 جلدوں پر مشتمل ہیں۔ یہ خطبات ان کے بڑے بھائی مولانا عزیز الرحمن نے مرتب کئے ہیں۔ نعمانی کتب خانہ لاہور کی طرف سے شائع ہونے والے ان خطبات کی وطن عزیز میں بڑی مانگ ہے۔ اس طرح حال ہی میں مکتبہ محمدیہ کی طرف سے ”مواعظ یزدانی“ کے نام سے یزدانی صاحب کے اہم خطبات کو ضبط تحریر میں لا کر شائع کیا گیا ہے۔ اور یہ دونوں کتب خطیبوں کے لئے بڑی مفید ہیں۔ یزدانی صاحب کی شادی 1969 میں ہوئی۔ اللہ تعالیٰ نے ان کو سات بیٹیوں کا باپ بنایا۔ ایک بیٹا ان کی زندگی میں فوت ہو گیا تھا اور ایک بیٹا ان کی شہادت کے 3 ماہ بعد پیدا ہوا۔ اس کا نام انعام الرحمن یزدانی ہے۔ ماشاء اللہ اب یہ نوجوان دینی تعلیم حاصل کر رہا ہے۔ اور بعض مواقع پر اسے جلسوں میں بلایا بھی جاتا ہے بڑی اچھی گفتگو کرتا ہے۔ مولانا یزدانی صاحب جیسے خطیب مدتوں بعد ہی پیدا ہوئے ہیں۔ وہ جماعت کی شان تھے اللہ تعالیٰ نے ان کو بہت سی خوبیوں سے نوازا تھا۔ 23 مارچ 1987ء کی شب انہوں نے قلعہ پھمن سنگھ لاہور کے فوارہ چوک میں سیرت النبی کانفرنس ﷺ کے موقع پر بڑا پیارا خطاب فرمایا۔ ان کے بعد علامہ احسان الہی ظہیر رحمۃ اللہ علیہ کا ولولہ انگیز خطاب جاری تھا کہ ہم کا زبردست دھماکہ ہوا۔ اس

نے قیامت صغریٰ پھا کر دی کئی نفوس موقع پر ہی جام شہادت نوش کر گئے۔ علامہ یزدانی بھی سخت زخمی ہوئے اگلے روز 24 مارچ کی شب آٹھ بجے ان کی روح قفسِ عسری سے پرواز کر گئی۔ 25 مارچ کو آمین۔

ذرا سوچو!

- ☆ معصوم بچوں کی گردنیں کاٹ کر ان کی معصوم لاشوں پر سنتی رنگ بھرنے والو کیا ماؤں نے انہیں اس لئے جنتا تھا؟
- ☆ کان بھاڑ دینے والے میوزک پر ڈانس کر کے پڑوس میں کراہتے مریضوں کو اذیت دینے والو اگر اس حالت میں کوئی تمہیں تکلیف دے تو تمہارا رد عمل کیا ہوگا؟
- ☆ محمد عربی کے ماننے والے معصوم نوجوانوں کو زبردستی ہندوانہ کچھ اور تہوار منانا۔ نہ پر مجبور کرنے والو کیا تم مسلمان کہلانے کا حق رکھتے ہو؟
- ☆ معصوم، پاکدامن، اور فاطمہ الزہراء کی روحانی بیٹیوں کو انڈین گانوں کی طرف مائل کرنے والو اگر کوئی تمہاری بیٹیوں سے یہ کام کروائے تو کیا تم برداشت کرو گے؟
- ☆ تفریح اور جشن بہاراں کے نام پر سینکڑوں لوگوں کو زخمی اور بیسیوں کو ہلاک کر کے تقیہ لگانے والو اگر تمہیں غم دے کر کوئی خوشی کا جشن منائے تو تم پسند کرو گے؟
- ☆ ہلاکت خیز بسنت کو قانونی تحفظ دینے والو اللہ تعالیٰ کی عدالت میں تمہارا جواب کیا ہوگا؟
- ☆ بسنت کا پیغام گھر گھر پہنچانے والے ارباب ذرائع ابلاغ تمہارا خمیر تمہیں ملامت کیوں نہیں کرتا؟

عارف ظفر پرنٹنگ پریس۔ ایس پور بازار فیصل آباد

شیخ الحدیث حضرت مولانا محمد زکریا صاحب آف جھوک دادو

استقال فرما گئے اناللہ وانا الیہ راجعون

پرچہ تیاری کے آخری مراحل ہی میں تھا کہ یہ افسوس ناک خبر ملی کہ شیخ الحدیث حضرت مولانا محمد زکریا صاحب جھوک دادو میں وفات پا گئے ہیں۔ مرحوم نہایت صالح، متقی، پرہیزگار اور شب زندہ دار شخص اور جماعت کی معروف روحانی شخصیت میاں باقر رحمۃ اللہ علیہ کے پوتے اور مولانا حمزہ رحمۃ اللہ کے فرزند ارجمند تھے۔ ان کی ساری زندگی قرآن و حدیث کے درس و تدریس اور وعظ و تبلیغ میں گزری۔ ہزاروں افراد نے ان سے فیض حاصل کیا۔ مرحوم بہت سی خوبیوں کے مالک تھے۔ اللہ تعالیٰ ان کی بشری لغزشوں سے درگزر کرتے ہوئے انہیں جنت الفردوس میں بلند مقام عطا فرمائے۔ جامعہ سلفیہ کے اساتذہ، انتظامیہ اور طلبہ نے مولانا موصوف کی وفات پر گہرے رنج و الم کا اظہار کرتے ہوئے مرحوم کی بخشش، اور لواحقین کیلئے صبر جمیل کی دعا کی۔

(ادارہ)